

# అభినవనరస్యతి

యసు నౌశ మాసపత్రిక.

నాగరఖండ స్వర్ణకారవ్యవహారాది బహుగ్రంథకర్తయగు

జానపాటి పట్టాభిరామశాస్త్రిచే

బ్రచురింపబడుచున్నది.

జానపాడు.



సంపుటము 20 { 1928 సం॥  
మే నెల. } సంచిక 2



విషయములు.

౧ రామాయణ భారతములందు వచ్చెడి స్థలములు - వై యస్. హనుమంత  
రావుగారు

౨ మాధవవిద్యారణ్యులు - కొ. వెం. లక్ష్మణరావుగారు.

౩ ఆంధ్రదేశ పండితులు - పంచాగ్నుల అదివారాయణ శాస్త్రిగారు.

౪ జాతీయవిద్య - శ్రీపాద సుబ్రహ్మణ్య శాస్త్రిగారు.

౫ కవివ్యాదయము - బువనగిరి జయరామయ్యగారు.

౬ తెలంగాళపురము - కొండముది శ్రీరామయ్యగారు

౭ నాగరఖండము - సంపాదకుడు.

చందానిర్ణయము సంవత్సరమునకు

ప్రధానపోషకులకు రు 25 0 0 సహాయకులకు రు 5 0 0

పోషకులకు రు 10 0 0 చందాదారులకు రు 3 0 0

Printed at the Chandrika Press, Guntur,  
and published at Janapadu by the Editor, Astavadhani  
Janapati Pattabhirama Sastri,  
author of Nagarakhanda, Swarnakaravyavaharam  
etc., etc.

## ప్రధాన పోషకులు.

- ౧ శ్రీ శ్రీ జగద్గురు విరూపాక్ష స్వాములవారు, వారాయణపేట.
- ౨ శ్రీ శ్రీ జగద్గురు పుష్పగిరి స్వాములవారు, దుబ్బిక.
- ౩ బాకరాజు పరాంతకరావుదేశాయిగారు, యాదవరం.
- ౪ రామసింగుగారు-నెల్లూరుసాపురసంస్థానములమేనేజరు- నెల్లూరు.
- ౫ శ్రీమద్వెంకటేశ్వరరామచంద్రారెడ్డి దేశముఖుగారు, అల్లూరుగ్రంథానము

## పోషకులు.

- ౧ రాజా వెంకటాద్రిస్వామిరావు, బహదరుగారు, జమిందారుగారు-నూజివీడు.
- ౨ గూడూరి వీరసాంబశివరావు సర్వేశపాండ్యుగారు, మానెకొండూరు
- ౩ జాగ్గిమూడి తుమ్మస్వామినాయుడుగారు, కారంచేడు
- ౪ నెల్లూరు నరసింహారావుగారు, జనగాం
- ౫ లింగాల వెంకటరెడ్డి దేశముఖుగారు, కుందవరము
- ౬ రంగారావుగారు, ముక్కూరు, దేశముఖు, మసీదుపల్లె.
- ౭ చారబుడ్డి రత్నారెడ్డిపేలుగారు, న్యాలపొగుల
- ౮ రామయాంబికా పుస్తకభాండాగారము, లక్ష్మీనర్సాపురము.
- ౯ తంగడ నరసింహారావుగారు, కరణం, మోర్జునాడు.
- ౧౦ టి. లక్ష్మణసింగుగారు, జనగాం
- ౧౧ రాజా మంత్రిప్రగడ వెంకటహనుమంతరావు, రాఘవరావుగారు, లింగగిరి.
- ౧౨ తేమలపల్లి కృష్ణారెడ్డిగారు, కేశవాపురము.
- ౧౩ పిళుపాటి వెంకటరాయశర్మగారు, కరవడి
- ౧౪ శ్రీ శ్రీ జగద్గురు అభినవ విరూపాక్ష పిరాధిపతులు, విశాఖపట్టణంజిల్లా
- ౧౫ శ్యామాపంతుల వెంకటేశ్వరరావుగారు, తహశీల్దారు, పాకాల.
- ౧౬ కొత్తాలి వెంకటేశ్వరరావుగారు, సంగం
- ౧౭ లింగాల రంగారెడ్డి దేశముఖుగారు, గణపురం,

## సహాయులు

- ౧ కామమాను హనుమయ్యగారు, నర్సారావుపేట
- ౨ మెదక్ కిషన్ రావు దేశముఖుగారు, నల్లపల్లి
- ౩ వీరకాయల హనుమంతరావు దేశపాండ్యుగారు, రాయగిరి
- ౪ లక్ష్మీనరసింహస్వామివారు, యాదగిరి
- ౫ నారపరాజు వెంకటలక్ష్మీనరసింహారావు దేశముఖుగారు, తమ్మవరం.
- ౬ వెలమకన్నె శోభనాద్రిరావుగారు - శోభనాద్రిగూడెం.
- ౭ నెల్లూరు కేశవరావు దేశముఖుగారు, సాపురం.
- ౮ వావిళ్ళ వెంకటేశ్వరశాస్త్రిగారు, చెన్నపట్టణము.
- ౯ పెద్దిభట్ల వీరయ్యగారు, పీడరు బెజవాడ
- ౧౦ తిప్పరాజు కామేశ్వరరావుగారు, కరణం, దుగ్గిరాల

# అభినవ సరస్వతి

సంపుటము ౨౦ { జాన పాడు విభవ సం॥ వైశాఖమాసము } సంచిక ౨

## రామాయణ మహాభారతములందు వచ్చెడి స్థలముల వివరము.

— ౦ —

రామాయణ మహాభారత కథలు మున్నగునవి చదువునపుడు గాని, బాలురకు చెప్పనపుడుగాని, ఎన్నియో దేశములు, పట్టణములు, నదులు, పర్వతములు, మొదలగువాని పేర్లు వచ్చుచుండును. ఆ దేశములు మున్నగునవి ఎక్కడనున్నవో, ఉన్నవో లేవో, ఉన్నచో వాని ప్రస్తుతనామము లెవ్వయో, యని పలువురకు పలువిధములగు సందేహములు కలుగవచ్చును. నాకును నిట్టి సందేహము లెన్నియోమారులు కలిగినవి. ఇదియునుగాక, 1921 సం॥ T. S. L. C. లోయర్ గ్రేడ్ పరీక్షకు పెట్టియుండు భారతవీరుడు, సీతారామము—ఈ గ్రంథములలో నెన్నియేని యిట్టి స్థలములపేర్లు వచ్చుచున్నవి. సామూహ్యమున విద్యార్థులకు నానివిషయము తెలిసికొనుటకు తగినవీలుండదు. ఇట్లందరికో సందేహమునుగొలుపు విషయములను వివరించుటకై ఈ విలేఖను వ్రాయుచున్నాడను. వలసినంత యవకాశము లేమిచే ఈ స్థలములను తెలియపరచు పటమును ముద్రింప సాధ్యము కాదాయెను.

కోసలము:— సగయానదీ ప్రాంతముననండిన యొక దేశము. ఇప్పు డీదేశము ఔడ్ (Oudh) అని పిలువబడుచున్నది. దీనికి రాజధాని అయోధ్య. సూర్యవంశపురాజులు దీనిని పాలించుచుండిరి. శ్రీరాములకాలమునకు పిమ్మట దక్షిణకోసల మను దేశ మొకటి యేర్పడుటచే ఇది ఉత్తర కోసలమని పిలువబడుచుండెను.

విదేహ:— దీనిని విధిలదేశమని కూడ అందురు. ఇది జనక మహారాజు పాలించిన దేశము సీతాదేవియొక్క జన్మభూమి. ఇది

యిప్పుడు ఉత్తర బీహార్ (North Bihar) అనబడును. దీనికి రాజధాని మిథిల. కోసలదేశమునకును విదేహదేశమునకును గండకీ నదియే పొలిమేర యనియును, కోసల మానదికి పడమటను, విదేహము తూర్పునను ఉండినట్లు చెప్పుచున్నారు.

లంక — “ పృస్తుతము సింహాశ్రమము రావణాసురుని లంక కాదనియు నదిపేరుగ నెచ్చటనో యుండెననియుఁ గొందఱు తలంచెదరు. కాని పురాతన గ్రంథములు చూడగా మన వాంఛ మొదటినుండియు సింహాశ్రమనే రావణాసురుని లంకగాఁ దలంచుచుండిరిని శోచింపి చరిత్రాత్మకమైన రాజతరంగిణి యను గ్రంథములో సింహాశ్రమ లంకాద్వీపముల యొకమత్యమే చెప్పబడి యున్నది. సింహాశ్రమములోని శాసనములలోఁ గూడ నిదియే లంక యని యున్నది. కానఁ బ్రస్తుతపు సింహాశ్రమే రామాయణీయ లంక యని గ్రహించవలెను.

దండకారణ్యము — ఇదియొక గొప్పయరణ్యము. దీనికి ఉత్తరమున గంగానదియొక్క దక్షిణతీరమును వింధ్యపర్వతమును, దక్షిణమున ద్రవిడ పాండ్యదేశములును ఉండినట్లు చెప్పుచున్నారు. దీనికి పేరు దండు డను వానివలన గలిగెను. వీడు ఇట్వొకు పుత్రుడు. వీడు నీతిమాలి ప్రవర్తించుచుండ వీనితోడి వీనిని పట్టణమునుండి వెడల గొట్టెను. అప్పుడు వీడు రాక్షసులతో చేరి శుక్రాచార్యులకు శిష్యుడై, వింధ్యపర్వతము దగ్గర మధుమంత మను పట్టణమును నిర్మించుకొని యందు వాసముచేయుచుండెను. ఇట్లుండ నొకనాడు వీడు శుక్రుని యాశ్రమమునకు పోయియుండి అక్కడ శుక్రుని కూతురగు అరజయను నామెను చూచి మోహించి, బలాత్కరించి చెరిచెను. “ అది శుక్రుడు విని కోపించి అప్పుడు దండుడు ఉన్నచోటుచుట్టు పండ్రెండు ఆమడలమేర మట్టివాన కురియునట్లును, దండుడును వానివారలును అందు అణగి నశించునట్లు శపించెను. అంతట అచ్చటి జను లందఱును వెఱచి పాటిపోయిరి. దండుడు తన పరివారములతోడ ఆ మట్టివాన యందు అణగి నశించెను. ” ఈ యరణ్యమున ననేక ఋష్యాశ్రమము

లుండెను. భరద్వాజుడు, అత్రి, శరభంగుడు, అగస్త్యుడు మున్నగు వారల యాశ్రమములన్నియు నిందుండెను. ఇందనేక రాక్షసానివాస స్థానములుకూడ నుండెను. విరాధవన మిక్కడ నుండెను. ఈ యరణ్యమున “జనస్థానము” అను నొకప్రదేశమున రావణాసురుని మూలబలములలో నొక భాగ ముండెను. దానికి ఖరుడు నాయకుడుగ నుండెను.

పంచవటి. — “రాముడు వనవాసము చేయునపుడు దండకారణ్యమునందు ఆశ్రమము కావించుకొని యున్నచోటు. అయిదు మఱి డెట్లచేరిక అని శబ్దార్థము. ఇది గోదావరి పుట్టుతావునకు సమీపమున నుండును. ఈ తావున ఇపుడు నాసికాపురి (Nasik) ఉన్నది.”

చిత్రకూటము:— ఇది బుడల్ ఖండున ( Bundelkhand ) నున్నది. ఇందు వాల్మీకి ఆశ్రమ ముండినది. రాము డరణ్యవాసమునకు పోవునపుడు ఇక్కడ కొన్నిమాసములు నివసించియుండెను. ఇది మిక్కిలి పవిత్రమైన స్థలము. ఇక్కడ ననేక దేవాలయము లున్నవి. ప్రతిసంవత్సరమును పేనవేలమంది వీనిని దర్శింతురు.

ఋష్యమూకము: — హంపీ విరూపాక్షమునొద్ద అనగొండికి సమీపముననుండు నొకపర్వతము. సుగ్రీవుడు తన యన్న భయముచే నిందు డాగియుండెను. శ్రీరాము లిక్కడ కొంతకాల ముండెను.

మాల్యవంతము:— ఇదియును అనగొండికి సమీపమున నుండు నొకపర్వతము. ఇందు శ్రీరాముడు వాలిని చంపినతరువాత వర్షా కాలమంతయును గడిపెను.

కిష్కింధ:— వాలి సుగ్రీవుల రాజధాని. ఇది మైసూరునకు కొంత ఉత్తరమున నుండినట్లు చెప్పుచున్నారు. ఈ పేరుగల కొండ యొకటి హంపీవిరూపాక్షమునొద్ద అనగొండికి సమీపమున నున్నది.

కురుక్షేత్రము:— ఈ దేశము వృస్తతపు ఢిల్లీనగరము చుట్టు వృక్కలను వ్యాపించియుండెను. (దీనికి నామము కురువు) అను రాజు వలన గలిగెను. దీనికి హస్తినాపురము (లేక హస్తీపురి) రాజధానిగ నుండెను. ఈకట్టణము వ్రస్తతపు ఢిల్లీకి ఈశాన్యమున సుమారు 60 మైళ్ళదూరమున నుండినట్లును గంగలో మునిగిపోయినట్లును చెప్పుచున్నారు.

ఇంద్రప్రస్థము:— ప్రస్తుతపు ఢిల్లీ (Delhi) దీనికి ఖాండవప్రస్థమని మేరియొక పేరు. ఇది పాండవుల రాజధానిగ నుండెను.

ఖాండవము — యమునానదీతీరమున నుండిన యొక వనము. కృష్ణాజ్ఞునుల సాహాయ్యముచే అగ్నిదేవుడు దీనిని భక్షించెను. ఇది యుండిన చోట ఇంద్రప్రస్థపురము కట్టబడెను. (కనుక దానికి ఖాండవ ప్రస్థమనియు నొక పేరు కలదు.

కురుక్షేత్రము — భారతయుద్ధము జరిగినచోటు. ఇది ఢిల్లీకి సమీపమున నున్నది. ఇది స్థానేశ్వరము (Thaneswar) నకు ఆగ్నేయమున నున్నది. ఇదియే స్థానేశ్వరమని కొందరి యభిప్రాయము. ఈ యుద్ధభూమి పానిపట్టు (Panipat) నకు సమీపమున నున్నది.

పాంచాలము — “పూర్వము పశ్చిమోత్తర పరగణాలు (North West Provinces) అనబడుచుండిన దేశములోఁ గొంత భాగము మహాభారతములోఁ బాంచాలదేశము హిమాలయము మొదలుకొని చర్మణ్యతీ (చంబల్) నదివరకు వ్యాపించియుండెనని వ్రాయబడియున్నది.”

అంగదేశము:— ఇప్పటి బంగాళముననుండు భాగల్ పురము, మాంఘరు (Bhagalpur, Monghyr) జిల్లాలు.

వంగదేశము — ప్రస్తుతపు బంగాళముయొక్క తూర్పు భాగము (Jessore and Krishnagar.)

కామరూపము — ఇప్పటికి బంగాళపు ఈశాన్యభాగమును, అస్సామ్ (Assam) పశ్చిమభాగమును కలిగియుండిన దేశము.

పుండ్రము:— ఇప్పటి బంగాళపు పశ్చిమ భాగము.

ప్రాశ్చ్యోతిషము:— కామరూపదేశమునకు పశ్చిమముననుండు దేశము.

చేది. — ప్రస్తుతపు రీవా (Rewa) ప్రాంతమున నుండిన దేశము.

మత్స్యదేశము:— విరటు దేలినదేశము. ఇప్పటి గ్వాలియర్ ప్రాంతముననుండిన దేశము.

సాశ్వము:— రాజపుతాన (Rajaputana) పశ్చిమ భాగమున నుండిన యొక దేశము.

సౌరాష్ట్రము — (లేక సురాష్ట్రము) ఇప్పటి ఘూర్జర (గుజరాతి) దేశము (Gujerat.)

మగధ:— అంగ దేశమునకు పశ్చిమమున నుండిన దేశము. ఇప్పటి బీహారుమున (Behar) నొక భాగము. జరాసంధుడు మున్నగు వారలచే నేలబడిన దేశము.

కుశిందము:— కాశ్మీరమున (Kashmir) కాగ్నేయమున నుండిన దేశము.

ఓడ్రము:— (ఉత్కల దేశము) ఒరిస్సా (Orissa)

కళింగము:— ఓడ్ర దేశమునకు దక్షిణమునను కర్ణాటదేశమునకు ఉత్తరమునను ఉండిన దేశము.

విదర్భ:— ఇప్పటి బీరారు (Berar) బీడరు (Bedar) దేశములు.

నిషధ — వింధ్యపర్వతసమీపమున పయోష్టి (Tapati) నదీ తీరమున నుండిన దేశము. నలునిచే నేలబడిన దేశము.

కేరళము — మళయాళము.

## మా ధ వ వి ద్యారణ్యులు.

సకలవిద్యల సారమును, రాజ్యనిర్మాణకర్తృత్వమును, లౌకిక వైదికవ్యవహారనిపుణతయు, స్వధర్మరక్తియు, స్వదేశస్వజనభక్తియు, అనుపమేయవైరాగ్యమును ఏకీభవించి మాధవవిద్యారణ్యస్వరూపమున నవతరించెనని చెప్పుటకు సందేహములేదు. సన్న్యాసిసమునకుఁ బూర్వమీసత్పురుషునకు మాధవాచార్యులనిపేరు. తురీయాశ్రమము స్వీకరించి శృంగేరిపీఠము నధిష్ఠించిన తరువాత నీ జగద్వంశ్యునకు విద్యారణ్యులని పేరు. ఈ మాధవులు బ్రాహ్మణులు. వీరిది యజుర్వేదము, బోధాయనసూత్రము, భారద్వాజగోత్రము. వీరి యింటి

పేరు సాయణవారు. తల్లి పేరు శ్రీమతి. తండ్రిపేరు మాయణుడు. ఇతనికి సాయణభోగనాథులను సోదరు లిద్దఱుండిరి. వీరాంధ్రులనియు, నియోగులనియుఁ గొందఱు వ్రాసియున్నారు. కాని యాంధ్రబ్రాహ్మణులలో భోధాయననూత్రులు లేరు కావున మాధవాచార్యులవారాంధ్రులు కారని మా నిశ్చయము. వీరధిష్ఠించిన శృంగగిరిపీఠము మీఁద ప్రస్తుతమున్న శ్రీసచ్చిదానందశివాభినవస్మరింహభారతీస్వాముల వారు మాత్ర మారాంధ్రులు, ముఱికినాటివారు.

మాధవాచార్యులవారు ప్రథమ హరిహర, బుక్కరాయ, ద్వితీయ హరిహర రాజులకాలములో నారికి మంత్రిగను హితబోధకుఁడు గను ఁడెను. ఇతని తమ్ముడగు సాయణాచార్యులవారు హరిహర రాజుయొక్క యన్నకుమారుఁ డగు సంగమరాజునెద్ద మంత్రిగా నుండెను. హరిహరబుక్కరాయలను స్వరాజ్యసంస్థాపనమునకుఁ బురి కొల్చి యనన్యసామాన్యవైభవభూషితంబగు విజయనగరసామ్రాజ్యమును నూతనముగా నిర్మించిన శ్రేయస్సంతయు మాధవాచార్యులదియే యని నొక్క వక్కాణింపవచ్చును. హరిహర బుక్కరాయలు పేరునకుమాత్రము రాజులుగా నుండిరినియు, రాజ్యభారమంతయు నాశ్రమస్వీకారమునకుఁ బూర్వమును తరువాతను మాధవవిద్యారణ్యలే వహించిరినియు నైతిహ్యముగలదు. యత్యాశ్రమస్వీకారముచే నైహికసౌఖ్యములం దెంతమాత్రమును నిచ్చలేనివారయ్యును దేశమంతయు మేల్చులవలన సరాజకమగుటయు శ్రౌతస్మార్తకర్మములన్నియు నశించుటయుఁజూచి స్వదేశస్వమతిములను ఉద్ధరించుటకై కేవల నిరపేక్షబుద్ధితో నీ మహానుభావుఁడు విజయనగరమును హిందూసామ్రాజ్యమును నిర్మించుట చూడ నితఁ డద్వితీయమహాపురుషుడని చెప్పవలసి యున్నది.

మాధవసాయణులు సంస్కృతభాషలో నున్న యన్ని శాస్త్రములలోను అపారపాండిత్యముకలవారు. వీరిద్దఱును కలిసి రచించిన గ్రంథముల సంఖ్య నూఱును మించియున్నది. అందు శౌరము, స్మార్తము, వేదాంతము, ధర్మశాస్త్రము, మీమాంస, జ్యోతి



శ్వాత్రుము, వైద్యము, వ్యాకరణము, చరిత్రముదలైన యన్నివిషయములమీఁద వీరు ఉద్గ్రంథములు వ్రాసిరి. అందు వేదభాష్యము ముఖ్యమైనది. దానికి సాయణభాష్యమనిపేరు. నాలుగువేదముల యొక్క సంగీతలకును బ్రాహ్మణములకును సంపూర్తిగ నీ విద్యద్వయము భాష్యము వ్రాసిరి. ఈ ఘనకార్యము చేయుటలో వీరికి మఱి కొందఱు విద్వాంసులును సహాయము చేసిరని యైతిహ్యముకలదు. ధర్మశాస్త్రమును గుఱించి మాధవాచార్యులవారిచే రచింపఁబడిన పరాశరమాధవీయ మను గ్రంథము మన దేశమునా మిక్కిలి ప్రఖ్యాతిని జెందియున్నది. వేదాంతవిషయమై విద్యారణ్యకృత పంచదశియు, చరిత్రవిషయమై శంకరదిగ్విజయమును, దర్శనవిషయమున జైమినీయన్యాయమాల, సర్వదర్శనసంగ్రహము అను గ్రంథములును విద్యన్యాయములై యున్నవి.

ఇట్లు జైనజంగమయవనాది పరమతములవారిచే ఖండితమగుచున్న వైదికమతమును ఉద్ధరించుటకు వేదభాష్యాదికములను, దేశస్వాతంత్ర్యము రక్షించుటకు విజయనగరసామ్రాజ్యమును నిర్మించి, శృంగేరిలోని జగద్గురువీరమూ నలంకరించిన యీ యతిశ్రేష్ఠుఁడనూజ్జ్వలకంటె నెక్కుడుకాలము జీవించి ౧౩౮౬ లో సమాధిస్థుఁడయ్యెను.

## విద్యానగరనిర్మాణము

విద్యారణ్యులుచేసిన మహత్కార్యములలో విద్యానగరమనుమాట పెరుగల విజయనగరమును గట్టించుట యొక నుపసాధిమైన చరిత్రాంశమైయున్నది. దీనిని గుఱించి యనేకు లనేక గాథలు చెప్పెదరు. హరిహరయుక్తరాయలు రాజ్యము చేయుచుండగా వారొకనాఁడు వేటకై తుంగభద్రానదికి దక్షిణపుటాడ్డుననున్న యరణ్యమునకుఁబోయిరట. అచ్చట వేటకుక్కులు కుందేళ్ళకు జంకీ పారిపోవుట చూచిరట. అసహనచారము వారువిద్యారణ్యమునీళ్ళరులకుఁ దెలుపఁగా నచ్చో

టఁబట్టణముకట్టిన నది జయప్రదమగుననిచెప్పి వారు నూతననగరమును నిర్మించునట్లు చేసిరి. ఈపట్టణము క్రీ.శ.-౧౩౩౬ కు సరియైన శా.శ.-౧౬౫౮ ధాత్యసంవత్సర వైశాఖశుద్ధపంచమినాడు నిర్మింపఁబడియె. పట్టణనిర్మాణమునకై నీనిపట్టఁబడిన యభేద్యస్థలమునబట్టియే విద్యా రణ్యుల బుద్ధివైభవము వెల్లడియగుచున్నది. రామాయణీయకాలములోఁ గిష్కింధయనఁబడు పర్వతప్రదేశమునందుఁ గుంగభద్రాద్రావిడికి దక్షిణతీరమున నీపట్టణముఁ గట్టఁబడినది. ఆప్రదేశమునందుఁ గుంగభద్రాద్రావిడి రామాయణములో వర్ణింపబడిన అంజనపర్వతము, మాల్వ పఠిము, మతంగపర్వతము, ఋష్యమూకము అనఁబడు పర్వతగుల నంటుకొని ప్రసహించుచుండెను. ప్రస్తుతిమీప్రదేశమును హఁప్తీవిరూపాక్షమనియెదరు. ఈపట్టణమునకు పూర్వకల్పియప్రదేశములందు కృష్ణశిలాపర్వతపంక్తులును, దక్షిణమునందు రామగుర్తమునుగుట్టలును, ఉత్తరమునఁ గొన్నిపర్వతమాలికలును తుంగభద్రానదియు నుండుట వలన ఆపట్టణము నైసర్గికపర్వతదుర్గముగా నుండెను. ఈపట్టణమునకుఁ జాటును వీడు ప్రాకారములు గలవు. అరువది డెబ్బదిమొదలు ఆఱువందల మూరలెత్తుగల గుట్టలకు నడుమనున్నస్థలమును చాతిగోడలతోఁ బూడ్చి ఈప్రాకారములు నిర్మింపఁబడియె. ఈప్రాకారములు తుంగభద్రానది యొడ్డునంటుకొనియుండుటవలన నటువైపునుండి యది శత్రువుల కభేద్యమయ్యెను. దక్షిణనైర్వతదిక్కులనుండిమాత్రము పట్టణములోఁ బ్రవేశించుటకు వీలుండెను. అందు నైర్వతదిక్కున నొకగొప్పచెఱువు నిర్మింపఁబడియె. చెఱువుకట్ట యొకమైలు వైశాల్యముగలదియై తాతీతోఁ గట్టఁబడినందున అభేద్యమైన దుర్గపుగోడవలెనేయుండెను. ఈచెఱువు యొక్కవైశాల్యము నాలుగుచదరపుమైళ్ళు. అందు నెల్లప్పుడును నాలుగునిలువులనీరుండును. దక్షిణపుదిక్కునమొకకొటఁగట్టి దానిని బట్టణములోనున్న పర్వతములతోఁగలిపిరి. ఆదుర్గమున కచ్చటచ్చట బురుజులుండి యవి రక్షకభటులచేఁ గాపాడఁబడుచుండెను. ఏడవదుర్గపుటావరణములో కాఁపులు వ్యవసాయముచేసి ధాన్యము పండించుచుండిరి. చెఱువులో జలము సమృద్ధిగ నుండుటచే వ్యవసాయమున కెన్నడును

భంగమువచ్చినది కాదు. సప్తప్రాకారమునకు లోపల ఒక చోట నొక గుట్ట మీఁద రాజమందిరమును సేనాధిపనివాసమును టంకసాలయుఁ గట్టఁబడెను. మొత్తముమీఁద నీయద్వితీయ పట్టణము పదునాలుగు మైళ్ళు పొడవును, పదిమైళ్ళు వెడల్పును నూటనలువది చదరపుమైళ్ళు వైశాల్యమునుగలిగియుండెను. ఈపట్టణము చుహూన్నతదశయందున్నప్పుడు అందున్న జనుల సంఖ్య ముప్పదిలక్షలకు మించియుండెనని యొకరూహించియున్నారు. ఇట్లు విద్యారణ్యులచారిచే నిర్మింపఁబడిన యీపట్టణము సకలవిద్యాసంపత్తులచే శోభితంబగుటచే విద్యానగరమనియు, నప్రతిమహారాజేంద్రులకుఁ బుట్టినిల్లయినందున విజయనగరమనియు, విఖ్యాతివహించి తురుష్కరాజులగుండియ లవియునట్లు దినదినాభివృద్ధిఁజెంది, యైశ్వర్య, శౌర్య, విద్యా, ప్రాభవంబులఁ బ్రపంచమున నిడులేదని పశ్చిమఖండ వాసులచేతను పూర్వఖండవాసులచేతను వేనోళ్ళఁ బొగడ్తఁగని, మహామృదీయ సుల్తానుల దౌర్జన్యమువకుఁ దాళలేక వచ్చిన హిందూ సుల్తానుల కందఱికిని రక్షకస్థానమై యొప్పుచుండెను.



## ఆంధ్ర దేశము - పండితులు

—)o(—

సీ॥ వేదవేదాంగాది విద్యాప్రపంచము

విడిముడిగా వల్లెవేసినారు

విజ్ఞానజిజ్ఞాస వేడువారికి నెల్ల

విద్యల విందులు వెట్టినారు

తమధర్మవర్తన ధరణిదేవతలన్న

విఖ్యాతి నార్జించి వెలసినారు

తత్తతకశ్చక్తిచేతను నెల్ల వారల

నుట్టుత లూపగా నొప్పినారు

దివ్యమహిమల దిట్టలై తేరినారు  
 భవ్యగుణముల కిక్కలై పఱగినారు  
 భద్రద్రయశులగు నప్పటి పండితేంద్రు  
 లైన నే మిప్పు డనదలై యడలినారు॥

సీ॥ అర్థార్జనపు వృత్తు లనుగుల కిచ్చి తా  
 మరసి భిక్షాపాత్ర మందినారు  
 భాగ్యభోగ్యుల దక్కు ప్రిజల కర్పణజేసి  
 తా ముంఛవృత్తులఁ దనరినారు  
 ప్రజ్ఞకల్పిని సిరుల్ బడయజాలి తమంతఁ  
 బర్ణకుటీరాల బరగినారు  
 ఆఖండలతనైన నందు నర్హతగల్గి  
 యాధ్యాత్మికతనూని యలరినారు  
 తాము 'సిష్కామ్యవర్తనఁ దనరియున్నఁ  
 దమ తపశ్శక్తి లోకహితంబుకొఱకు  
 నహరహంబును నర్పించి రాదిబుధులు  
 నైన నే మిప్పు డనదలై యడలినారు॥

సీ॥ తరతరంబుల లోకధారణులగువారు  
 తాటోటులనుచును దరుమఁబడిరి  
 నదనత్తులనుదెల్పి సరవిజూపెడు సాధు  
 లశ్రుతవిద్యు లటన్న నలఁతఁబడిరి  
 లోకసంస్థితి నవలోడించువార ల  
 తాకికవిఖ్యాతి నందికొనిరి  
 చతురుదధిపరీత జగముకై శుభముల  
 నర్పించువారలు వ్యర్థులైరి

కాని వారికి గంచాలు గటకములును  
 నైనవారికి పాకు లన్నట్లులయ్యె  
 పండితు లపండితు లనంగఁ బడినవార  
 లార ! కాలముమహిమ మేమనఁగఁగలదు#

3

సీ! ఆంధ్రత్వమన్నది యఖల విద్యాస్పదం  
 బన్న విఖ్యాతి నేడకట మాసె  
 చాపట్టి విద్యలఁ జతురుల నెడిఖ్యాతి  
 శివశివా! యేనాఁడొ చల్లిపోయె  
 నిగమాగమాదుల నిధులన్న విఖ్యాతి  
 నివ్రదుగప్పిన నిప్పు నిలుకడయ్యె  
 ఘనజటాస్వాధ్యాయ ఘనులన్న బిరుదు పే  
 ర్లక్కటా! నేటికి ట్లడగిపోయె

దర్శనజ్ఞాన మెన్న 'నుదర్శనంబ'  
 టన్న పరిహాస విధులకు నగ్గమయ్యెఁ  
 బండితులలోన స్వావలంబనములేమి  
 నార ! కలికాలమహిమ మేమనఁగఁ గలదు#

౪

సీ! ' పంచమేహని ' యను పరనిర్వృత్తిగలారు  
 బ్రదుక నాసాయము బడలవలసె  
 నధ్యాత్మచింతల నలరువా రహారహం  
 బాధిభౌతికచింత లందవలసె  
 నాచారవిధి బ్రొద్దు లలమువా రసయ మి  
 నాచారసంగతి నలయవలసె  
 వాఙ్మనశ్చౌచాల వఱలువా రిట్లు ల  
 నార్యవర్తనముల నవయవలసె

జవల కీనాటి కేవిధి సేయలేక  
చింతలో వందురి సతంబుఁ జివుకవలసె  
దైవమా ! యెట్టిపాపాల దరసినారో !  
పండితుల జీవితప్రభల్ పాడువాఁతె॥

గ

సీ॥ సంస్కర్త బుద్ధిని శాపాయుధంబుల  
వర్షించి గ్రంథాలు వ్రాసి రొకరు  
దేశాభివృద్ధి కీదేబె లడ్డంబని  
దూషించి నోర్తుప్పుఁ దులిపి రొకరు  
భాషాభివృద్ధి కీబడుగు వేర్పర్చని  
భీత్కార బహుమతిం జేసి రొకరు  
పంచమస్పర్శంబుఁ బనికిరా దందురీ  
దేవయ్యలని దుయ్య దిట్టి రొకరు  
పండితులలన్ననూ ద్విపాత్పశువులంచు  
బలికి దేశాలఁ బ్రకటింపఁ బందిరొకరు  
దైవమా ! ఎట్టి దుష్కృతిం దనరినారో !  
పండితుల జీవితప్రభల్ పాడువాఁతె॥

ఁ

సీ॥ మంచియో చెడ్డయో మమతచే నిందాక  
శాస్త్రప్రోవణముల జరపినారు  
తప్పులో యొప్పులో తమకుగల్గినయట్లు  
భాషలో గ్రంథాలఁ బఠపినారు  
సుద్దినో రద్దినో సూత్రంబు జెడకుండ  
సంఘవ్యవస్థల జరపినారు  
కద్దినో వద్దినో ఘనసాంప్రదాయముల్  
నడలకుండఁగ జక్క సాగినారు  
తోచినంతలో మార్గంబుఁ దొలఁగనీక  
ఘనతఁ గన్నాకులంబొలి గాంచి రైన  
దైవమా ! ఎట్టి దుష్కర్మ దగిలినారో !  
పండితుల జీవితప్రభల్ పాడువాఁతె॥

2

సీ! ఆతపస్వీధ్యాయ మాశాస్త్రుచింతన

లక్కటా! నేడెందు నణగినవియ్యె

ఆపరార్థఫలత్వ మాజ్ఞాననిష్ఠలు

నయ్యారె యేగొందు లరసి నవియ్యె

ఆయుదాత్త మహత్త్వ మాలోకసంస్థితు

తేలోకముల వల్న లెనసి నవియ్యె

ఆశాంతిదాంతులు నధ్యాత్మనిష్ఠలు

నేరీతి నంతర్థి నెనగినవియ్యె

వెదకినను గాన మీనాటి విబుధులం ద

సూయ స్వార్థంబులే తప్ప సూన్యతమ్ము

నేమిసేయంగఁ గలవార మిరవులేక

పండితుల జీవితప్రభల్ పాడువాటె||

౯

సీ! భాషాభివృద్ధికై పరిషత్తు లలహర్షు

ప్రభువులు మనలోనఁ బఱగినారు

దేశాభివృద్ధికై దివ్యసేవలజేయు

ధీరులు మనలోనఁ దేరినారు

జాత్యభివృద్ధికై సర్వస్వమొసఁగెడి

సరసు లెందఱో మించ సాగినారు

దీనజనంబుల దీనత లోబ్ధకార్కు

డిట్టలు మనలోనఁ దివరినారు

అయిన నేమాయె ప్రాచ్యవిజ్ఞానకండ

మంతరించెడి జాడల నటయఁబోరు

లక్కటా! బీజరక్షణ మాచరింప

కెట్టు ఫలసిద్ధి ముందట నెనయువారొ ?

౯

సీ॥ కూపస్థమందూక గుణిత నివృత్తి బుధు

లందిరంటను లేదు సందియంబు

ప్రకృతి సంచలనంబుఁ బాటింప రన్నటి

మాటనైతము గాలి మూటగాదు

భాందసర్వముతోడఁ జరియింతురంటయుం

దప్పుగాదంచు నేయొప్పికొందు

తాక్యపదతుల సతాకులై వర్తింతు

రంటగూడ యొకింత యుంట నిజమె

లయిన నే మంత మాత్రాన ననదలగుచుఁ

గ్రుంగువారల నెత్తుట కూడదొక్కొ ?

కూర్చి నెనయించి నుస్థితఁగూర్చు జనదొ ?

యార్యత కొకింతలోటా ? నూ యయ్యలార ! ౧౦

సీ॥ ప్రాచీనపరిపాటి భాష్యాంత పాణినిఁ

బ్రవచించు బుధులెట్లు ప్రబలఁగలరొ !

కాణాదవిజ్ఞాన మనతఁ దెల్పెడు విజ్ఞ

లేరీతితో నపు నెనయఁగలరొ !

మీమాంస తత్వాల సేనుహితులు నెట్లు

వివరింపఁగలవారొ, విశేషముగను

వేదనుంరముల కే విబుధు లర్థము లెట్లు

వివరింత్తొ వీనుల విందుగాను

నాడు మనవలె బుధుల ననాదరించి

యున్న నీమాత్రమును నెట్లు టుండఁగలదొ

కాన నిశ్చలైన ఘనబుద్ధి గడలుకొనగ

నాదరముఁజూపి తరియించు డయ్యలార ! ౧౦





## జాతీయవిద్య

నిజముగా నాన్కోఆపరేటర్ల మాటలు విని చెడిన విద్యార్థుల సంఖ్య అపరిమితముగా నున్నది. జాతీయపాఠశాల అని పేరుపెట్టి రాటము త్రిప్పట, జయధ్వనులు చేయట, జెండాలు పుచ్చుకొని తిరుగుట వంటియరులుగా చేరి పోలీసువనులను జేయట మున్నగు వానియందు చేర్చుటవలన పెక్కడువిద్యార్థుల హృదయములు గాలి పాటీ కరల్లుకట్టుకొని పోయినవి. వారి కింక విద్య అంటదు. ఇట్టివారు జాతీయపాఠశాలలో అనేకులు చేరిరి. తుదకు ఉభయభ్రష్టులైరి.

జాతీయవిద్య అని కలుకుటయేగాని దానిని బోధించువారు నిర్వచనము చేసియుండలేదు. రాటము త్రిప్పటతప్ప అందొక విధానమే కాన్పింపదు. రాటము ఈ కాలమునకు అస్యాభావిక మగుటవలన అనేకుల యిండ్లలో అటుకలు ఎక్కి కూర్చున్నది. ■ పాఠశాలలో చదువుచున్నా మనిన గ్రంథము లేవి ? చాలును. జాతీయవిద్యకు వచ్చిన పాట్లు ఇవి.

■ జాతీయత ■ యన నేమి ? ముందీవిషయము పరిష్కారము కాలేదు. నాన్కోఆపరేటర్లను జూచిన తెలియదా ? రాటము త్రిప్ప మనుట. హిందీపుస్తకములు చేతబట్టుట. గుజరాతీటోపీ నెత్తిమీద పెట్టుకొనుట. గుప్పగుప్పన సిగరెట్లు పొగవిడుచుచు ఇంగ్లీషు మాట్లాడుట. ఈ మధ్య కొందఱు సిగరెట్లు హిందూజాతీయములు కావని హుక్కాపీల్చుట ప్రారంభించినారు. కొందఱు కాపింగులు తీసివేసి అపు డపుడు నుదుట విభూతి దాల్చుచున్నారు. ఇదియేనా హిందూ జాతీయతకు లక్షణము ? కాకున్నమానె హృదయములకు సంస్కార మేమైన జరిగినదా ? “ప్రభుత్వపాఠశాలల యనుకరణములుగ వస్త్రతము నడువఁబడుచున్న యీ జాతీయపాఠశాలలు శాశ్వతముగ నుండ గల వని మీరు నమ్మెదరా ? ■

నా కోరిక అపరేషనులో చేరిన ప్రతివిషయమును ఇట్లు పరాజ  
యము పొందుచున్నది. ఏమన ? దేనికిని పునాది లేదు. ఉద్రిక్తచిత్తుల  
అడాప్టుడిమీఁద గాలిమేడలు కట్టిన అవి ఎగిరిపోవా ?

## కవిహృదయము

చ॥ కవిహృదయంబ ! కష్టతర-కల్పన లొక్కెడ బాలబాలికా  
నివహపర్తిగ్రహానుగతి నింపెడు ; వేటొకచోటఁ బడ్డిత  
ప్రవరసుసూక్ష్మధీబలవి-పాకకళాదురవాక్యభావగౌ  
రవరచనాగభీరతను-వ్రాసెడు నీరక్షణ నెన్న శక్యమే ?

చ॥ సవరసయానచాత్రము, స-నాతనమధ్యనవీనసత్కి-వి  
త్వవిభవశోభితావిరళ-భావనిబద్ధనిస్సర్గకల్పితో  
త్సవవిమలాకృత్తిగ్రహణ-తత్పరమంగళదర్పణంబు స  
త్క-విజనమానసంబు, గుణ-గౌరవలాలస మెన్న శక్యమే ?

చ॥ హరిహరపద్మగర్భవివి-బాధిపరాక్షసనాథమానవే  
శ్వరవరవర్ణనీయు రస-సౌరభగర్భితసత్క-ధానుధా  
కరకిరణప్రసారమువి-కస్పరవాక్కు-ముద్రంబవై మనో  
హరసుకళాపరీమళము- నందె దహో ! నినుఁదెల్పు శక్యమే ?

శా॥ ధీరానీకముహుర్దుహుర్లురితభ-కిజ్ఞానవైరాగ్యయో  
గారూఢాఖిలధర్మసంచయసుఖ వ్యా-ఖ్యాతృసదైశికా  
చారప్రేరితసస్మత్ప్రబలకృ-త్సంజ్ఞాప్రచారక్రియా  
ధౌరంధర్యము, సత్క-వీంద్రహృదయా-స్థానంబు, సామాన్యమే.

సీ॥ కోమలపదనియు-క్తామలరామభా, రతకథాకలితపు-రాణశైలి  
సకలసమ్మోదకా-ష్టాదశవర్ణనా, ప్రాగ్భారసహితప్ర-బంధశైలి  
సఖిలప్రపంచపు-త్తాదర్శకప్రాయ, నాటకానీకబా-హోటశైలి  
జితచిత్రకథావి-శేష గర్భితమహా-ఖ్యాతికాచిత్రాప-హరశైలి

గీ॥ నమరగంగాపరవాహర-వానుకరణ,  
పుస్తకాఖ్య సమీచీన-భూతలమునఁ  
బ్రతిభగీరథవిఖ్యాతిఁ- బ్రబలజేయు  
నార ! కవిహృదయప్రాధి- నరయవశమె ?

శా॥ అమ్మా ! సత్క-విమానసమ్మ ! వినుమీ-యష్టాదశోద్వర్జనా  
ధ్యమ్యుల్ ప్రాక్క-వివాక్యపద్ధతులు స-త్య మ్మాను తన్మార్గచా  
రమ్మే పూనద వేల ? సర్వకవితా-రంభంబులక నూత్న వే  
షమ్ముల్ గై తకుఁ జూచువారికిని తో-ష మీయఁగాఁ జాలవే ?

క॥ ఆనఖశిఖవర్జ నమ్ము, బూని మహాకవులు మునుపు-పోయిన గతులే  
ధీనియతి మరలఁ గైకొనఁగా నేమిటికమ్మ ! ప్రీతి-కాసతలెన్నఁ॥

ఉ॥ చర్చితచర్చణంబు కవి-జాలము మున్నె రచించియున్న యా  
పూర్వకథావిధానములె-పూనుట, తత్క-శసంగిహించి ధీ  
ధూర్వహుడైన సూరనకృ-తుల్ గుఱిఁగూర్చి, వినుత్సవర్ణనా  
ఖర్వకవిత్యవై ఖరులఁ-గబ్బములక రచించు లూపుడే ?

శా॥ ఏభాషార్థ పగర్భగోళమున నే-యేస న్నశిస్తామముల్  
స్వాభావానుగతప్రదీప్తులను జా-జ్వల్యంబు లానో తదీ  
యాభల్ గైకొని యుష్మదీయ కవితా-వ్యాపారముల్ గూర్చ నీ  
శోభల్ వానికి మించుఁగాదె కవివా-క్కుద్ధాంతమా చూడుమా !

## తెనాలిపురము

కృష్ణ రాయల యాస్థానకవిదిగ్గజములలో నొక్కడైనను కాక  
పోయినను, ఏమహానుభావుఁడు “సకలభూపాలకాస్థాన కమలాకరోదయ  
తరుణ సూర్యోదయుండ”ను విఖ్యాతిగాంచెనో-కలికావత్తైన నిరర్థక  
పదము లేకుండఁదేనెలొల్కు పల్కులతోను మురిపెములు గుల్క  
జాతీయములతోను ముద్దులు మూటలుగట్టు సమాసములతోను మాన

సమును సంతోషసాగరమున డోలాకేళిసల్పు చిత్రవిచిత్ర కల్పనముల  
తోను రసగుంభితముగ స్థలపురాణమును ధూర్జటి శ్రీ నాథాదులవలె  
ప్రబంధరూపమున నిర్మించి కృతినాయకునిచే

“ఉదయం బస్తనగంబు సేతువు హిమవ్యాహంబునం జుట్టిరా  
విదితంబైన మహిళ మహాంధ్రకవితా విద్యాబలప్రాధి నీ  
కెదురేరి సరస్వతీధామటనా హేలాపరిష్కార శా  
రద నీరూపము ... ..”

అని తగురీతి సమకాలికులైన మహాకవుల శిరోమణిగఁ గొని  
యాడఁబడియెనో, యాపాండురంగక్షేత్ర మాహాత్మ్యవిధాత యా  
కవి సహకారవసంతఁ డాకావ్యరసనుధానుండనకుండలుఁ డా శ్రీరామ  
కృష్ణఁ డీవగరము నగ్రహారముగ నేర్పఱచినట్లు ప్రబలాధారములు  
కలవు. మొదటిది లోకప్రతీతి యటుండఁ గవయే తన గ్రంథమున  
“ఆంధ్రభూమికుచాగ్రహారాభమైన శ్రీతెనాల్యగ్రహారనిర్ణేతి” పని  
కృతిపతి తన సుద్దేశించి చెప్పినట్లు వ్రాసియున్నాడు. రెండవది రమా  
రమి ముప్పాతిక సంవత్సరములక్రింద కావలి వేంకటరామస్వామిగారు  
తమ దక్షిణహిందుస్థాన కవితచరిత్రమునందు ఇక్కవి కృష్ణామండలము  
లోని తెనాలి గ్రామమున శాలివాహనశకము ౧౩౮౪ సంవత్సరమున  
జన్మించినట్లును ఈతని యింటిపే రీశ్వరప్రగడ వారయినట్లును వ్రాసి  
యున్నారు. రావుబహద్దరు వీరేశలింగము పంతులుగారు తమ కవి  
చరిత్రయందతని వాసస్థలము కృష్ణామండలములోని తెనాలి యగ్ర  
హారమనియు అతని పూర్వులు తెనాలికి రెండు కోసులదూరమున  
నున్న గార్ల పాటి కాపురస్తులనియు నితఁడు తన నివాసము నచటినుండి  
తెనాలికి మార్చిన టైవరో యొకరు వ్రాసిననియుఁ దెల్పియున్నారు.  
గురుజాడ శ్రీరామమూర్తిగారు తమ కవిజీవితములలో నిక్కవిది  
కృష్ణామండలములోని గార్ల పాడనియు దానంజేసి యీతని యింటిపేరు  
గార్ల పాటివారనియు నీతని మాతలుం డితఁడు బాలుఁడైయుండ తన  
గ్రామమైన తెనాలికిఁ గొంపోయి యచ్చటి యీశ్వరునిపేర రామలింగ

మని నామకరణము చేసెననియు వ్రాసియున్నారు. పైన తెల్పబడిన విషయములవలన రామకృష్ణుడు తేనాలికి సంబంధించినవాడనియుఁ దెనాలి కృష్ణామండలములోని తేనాలియనియుఁ దేలుచున్నది. కృష్ణామండలములో నుండాక తేనాలి లేమి యీ తేనాలి యియ్యదియని నిర్ధరింపవలసి యున్నది. కాని కొందఱు పెద్దలు “తేనాల్యగ్రహరసిశ్లేత” వను దానిలోని యగ్రహము నాధార మొనర్చుకొని యీ తేనాలి యియ్యది కాదనియు, కవచరిత్రకారుల యభిప్రాయము లనాధారములగుటచే మరియొక దృష్టాంతము లేనిచో నీ తేనాలి యీ తేనాలియని కఠోక్తిగఁ జెప్ప వలనుపడదనియు వాదించుచున్నారు. వారి యీక్షేపణమంత హేతుప్రోవితమైనది కాదు. ఇచ్చటి కొక మైలుదూరముననున్న తేలప్రోలు ఒకానొకప్పుడగ్రహర మని చూపుటకు శిలాశాసనములు కలవు. ఇప్పు డది శేరీగ్రామము. ఇట్లే యొకప్పు డగ్రహములుగ నుండినవి ప్రస్తుతము శేరీగ్రామము లుగ నున్నవి. ఇది యిట్లుండ, నిచ్చటి శ్రీరామలింగేశ్వరస్వామి యుత్స విగ్రహపీఠమున లిఖింపఁబడిన యీ క్రింది శ్లోకము పూర్వోత్తరార్థ సందర్భశుద్ధికలదిగా కాన్పించకపోయినను, పై సంశయవిచ్ఛేదము జేయుటయే గాక యనాధారములని యీక్షేపింపఁబడిన కవచరిత్ర కారుల యభిప్రాయములకు జీవమొసంగి సంశయాస్పదమని విడువఁ బడిన రామకృష్ణుని కాలసిర్జయమునకుఁ దోడ్పడుచున్నది.

శ్రీ తేనాలినగరే వ్యరాజయద్రాగ్లాపాటిపుర రామవండితః

శుక్ల మాఖసిరపంచమీ గుర్రా రామలింగ ముమయోత్సవాకృతిః॥

ఇందలి గార్ల పాడు వీరేశలింగకవిగారు తెలియపరచినట్లు తేనాలికి రెండుక్రోసులదూరమునలేదు. సత్రైసవల్లి తాలూకాలో నిచ్చటికి సుమారు పదిక్రోసులదూరమున నున్నది అచ్చట రామకృష్ణుని శాఖ వారయిన యాజ్ఞావల్క్యు లిప్పటికి పెక్కండ్రు గలరు.

ఆమహానుభావునికి పిమ్మట నిచ్చట పెక్కండ్రుకవులు విలసిల్లిరి. వారిలో మతుకుమల్లి మాదన్న, బుచ్చిన్నసీంహశాస్త్రిలు, ముదిగొండ బ్రహ్మయ్య లింగమనువారు మిగులఁ బ్రశంసనీయులు. మాదన్న సర్వ

కళాకోవిదుడగుటచే నాతని చౌవప్పివిద్యల మాదన్నయని పిలుచు చుండెడివారు. అతఁ డష్టాదశపర్వప్రయుక్తమైన యభినవభారతమును రచించియున్నాఁడు. శాస్త్రీగారు తర్కవ్యాకరణములఁ గూలంకషప్రజ్ఞ గలవారగుటయే కాక, శైలిని చంద్రికాపరిణయాదుల ననుసరించు నిందుమతీపరిణయమును ప్రబంధమును వ్రాసియున్నారు. లింగముగారు మృదుమధురశైలిని శివరహస్యఖండము నాంధ్రీకరించి యున్నారు. కవితాప్రాశస్త్య మట్లుండ శాస్త్రమునఁ బ్రజ్ఞసూపినవారు లేక పోలేదు. జ్యోతిషసిద్ధాంతమున నుత్తరస్కారులలో వాడుకలానున్న పిల్లలమఱి పూర్ణయ్య సిద్ధాంతి యీ పురవాసుడై యున్నాఁడు.

తెనాలియనునది 'తెరవాలి' యొక్క వికారమనియుఁ దెరవాలి వాలివధానంతరమునఁ దత్పాతక విమోచనార్థము శ్రీరామభద్రునిచేఁ బ్రతిష్ఠింపఁబడిన శివాలయములుగల వాలి, చెవాలి, పెరవాలి, తెరవాలి, గంగవాలి యను పంచవాలులలో నొక్కటి యనియుఁ గొందఱు చెప్ప వినియున్నారు. దీనికి ప్రమాణము మృగ్యము. కాని దీనివలన నేర్పడు పురపురాతనస్థితికిమాత్రమీనానగరమునకు నుత్తరము నఁగల గృహశిల్పాదులు సాక్ష్యము నిచ్చుచున్నవి. కృష్ణరాయఁడు దిగ్విజయార్థ మురుగు మార్గమున నిచ్చట నిల్చి చిత్రచరిత్రగల యిచ్చటి గోవర్ధనస్వామికి తేలపోలు నగ్నిహారముగ నిచ్చిన ట్లిప్పటికి శిలాశాసనము కలదు.



- కం॥ పితృదేవతలు మనుష్యులపితరులకుఁ బ్రసన్నులగుచుఁ బ్రీతి "భవత్స  
మృతమేదా వాత్సవ్యుఁడు కువ్రతులారా! యిత్తు" మనుడు వారని రిటులఁ.
- తే॥ "మేము మనుషులపితరుల మోమహాత్ములార! కుకృతంబుకలిమిమైఁ జేరి స్వర్గ  
మరుదులంగూడి తిరుగుచుంటిమి విమానములపయిం, జోవుచుంటిమి వలయాకదత్.
- ॥ అడ నవ్వరసలు పాడ గంధర్వులు పొగడ గుహ్యములు విబుధులతోడఁ  
గూడి యాండుచుంటి మీడుజోడుగఁ గాని యాఁకలికిని దప్పి కాఁగలేము, ౬౦
- అ॥ వానికాఁగలేక వహ్ని మధ్యంబునం దున్నయట్లు తలఁచుచురు ఖగములఁ  
గొట్టి తిననో లేక పట్టి యచ్చరపిండు గుడువనో దురూహపడుదు మేము, ౬౧
- ఉ॥ నాకములొని పక్షులును నాకనముఁ జర లేనివొటచే  
నాఁకలిపట్టలేక తినునాన రహస్యముగా నొకండజం  
వేడవేని పట్టుకొని హింసయొనర్చుఁగఁబోకఁ జావ-దిం  
కేకరణిఁ భరింపనగు నీక్షుధ? యానతియిందు సత్పుత్రక. ౬౨
- తే॥ అట్లు నందనమున మనోహరములైన చెట్లు ఫలసహితముగ వీక్షింపఁబడెడిది,  
దత్ఫలంబులవేని తిందమని పోయి పట్టి లాగిననుం దెనిపడ వజేమొ, ౬౩
- కం॥ ఈ సురసరిదుదకంబు విపాసార్థులగుచుమేము పానమునేయం  
గా సమకట్టినఁ జాక్కయొ దోసిటిలోఁపలికిరాదు,దోష మజేమో, ౬౪
- కం॥ తినువాఁడు త్రావువాఁడును గనఁబడఁ జొకఁడేని యిచటఁ, గావున స్వర్గం  
బున నునికి మాకుఁ జాడఁగ ఘనకవ్వంబయ్యె, నేమికలదిఁకఁ జెప్పక, ౬౫
- మత్తకోకిల॥ ఈ యమర్తులు గుహ్యకాదులు నెక్కి తాము విమానముల్  
హాయిగాఁ జరింపించుచుండిరి యాఁకటం దగఁ గుందక  
పేయెడఁ దమి మేమునుందు మొ యీతృప్తధాతికొకఁ గారణం  
వేయదో వివరించి మాశ్రమమెల్లఁ గావుఁడు వివ్రతుల్! ౬౬
- తే॥ మీరు నెట్లులపితరులు, మేము నరులకుం దితాశ్యము, కావునఁ గోరిమిమ్ము  
కరణుంఁటిమి, మాకిక కాశ్యతంపుఁటెలమి నొడగూర్పుఁ డమరులకెల్లా యట్లు, ౬౭
- కం॥ అనియట్లు నరులపితరులు మనవియొనర్చుటయు వారు " మాకును ఘనవా  
హనుఁడొట్టి సురలు బ్రాధములొనరింపనియపుడు కవ్వ మున్నదె యిటులక, ౬౮
- తే॥ ఆండుకలనను వచ్చి యియ్యమరవరుల నాశ్రయించుచునుండెద మనస్వహంబుఁ-  
దత్పుత్రబ్రాధములనుండి తద్దద్వపి నెనయుచుదుము లోపం బొకింతలేక, ౬౯
- కం॥ భవదన్వయసంభాతులు పవిత్రులయి దర్శముఖ్యపర్యంబుల క్రా  
ద్ధవిధు ల్బ్రీన్వయెడలఁ దనిని యెవ్విధిఁ గలుగకుండు నిచ్చలు మీకుక, ౭౦

చ॥ ఎపుడు ప్రవృత్తతం గులజా లిండుకర్పణమేని చేయఁ

యపుడు తుదం విహాసఁ గడు వ్యాకులయ్యెద రీర లందఱుక.

దపనజపట్టణపులగు తక్కుటివారి యవస్థ యద్దనే

ల-పితిరులార ! మీరుపడులఁపటకుండు కతం విడచుడి,

౭౧

ఉ॥ శావున మీకుదత్తమగు కవ్యము మాకును బంచియిమ్మనో

నీవడినేగి బ్రహ్మకడ కెంతయుఁ బ్రార్థననేసి మీకు ॥

౭౨

గ్గోవిధ మాచరింతుండు యందుల కొప్పుడు వారిఁగొంచుఁ ద

ద్వేషపిత్తులజగలు కడు ధీరత జేతుపుడెద్ద పాలికిక.

౭౩

చ॥ చని విసయాన్వితంబుగను సాగిలిమొక్కి నుతుల్పనర్పడుకొ

వనజభివృండు “మీర లిటువచ్చుటకుండిన హేతు వెయ్యవో

మును వచియింపుఁడయ్యెపిత్తువఱుఖులు ! నేనె నురాళిఁగూడి మి

మ్మనయముఁ గొల్వవత్తుఁగద ! యట్టిరువచ్చుట చిత్ర మారయక.

౭౪

తే॥ మానవా కారులైనట్టి మఱియుఁగొంద అల్పతేజస్కులై మిమ్ము ననుసరించి

యున్న హరలు,పిరెవ్వరో యెఱుంగఁజెప్పఁడి పితృదేవతాశ్రేష్ఠులార ! ॥

౭౫

చ॥ అనుడుఁ బితామహుకొగుఱిచి య ప్పితృదేవత “ లార్య ! వీర ల

మ్మనుజులకుం బితాశ్శుభవి మంచిపను ల్వానరించుటకొ దివిక

మనఁగలవారలై రి,నురమధ్యమునం జరియించుచుండి-రై

నను నిజవంశ్యు లేరు నొక వాఁడును గవ్య మొసంగకుండుటకొ.

౭౬

౪॥ ఘనమగు తున్నిపాసలకుఁ గార్మ్యము వీరికిఁ దప్పదయ్యెకొ,గా

వున “ననయంబుఁ దృప్తిమెయిం బొల్పెడిభంగి ననుగ్రహింపుఁడి”

యని మము నేడఁజొచ్చిరి యజా ! యిపు డంతటికత్తి మాకు లే

మిని నినుఁ జేరవచ్చితిమి,మేకొన యట్లునరింపనే దయకొ.

౭౭

తే॥ ఎపుడు నురలను జాపల్య మొనయఁగలదో యపుడ యీదురవస్థ మాకందఱికిని

దారసీల్లును బరమేష్ఠి ! వారలిచ్చు కవ్యములఁగాక మా కెల్లుకలుగుఁ దృప్తి.

౭౮

తే॥ కాన మేమును వారలుం గలసి సత్వత్వపులముగాఁగఁ గరుణింపు దేవ ! స్వీయ

వంశ్యులిచ్చెడికవ్యము ల్గారు మాకు నిచ్చెదరు,గాన వచ్చితి మిటకు మేము, తీర

౭౯

ఉ॥ దేవతలిచ్చుకవ్యమునఁ దృప్తిజనింపదుమా-క దేవునక

దేవ ! క్రియావిహీనమది దివ్యలకుం గ్రియలేదు, “స్వాతులై

౮౦

పావనధాతవస్త్రముల భాసిలు భూసురులిచ్చుకవ్యమే

దేవపితృవ్రజంబునకుఁ దృప్తి” మంచు శ్రుతు ల్వచించెడికొ.

౮౧



క॥ ఆ పితృపక్షమునందున నోపిక మిముఁగూర్చి శ్రాద్ధ మొనరుపకున్నన్  
బాపపుఁ జండాలత్వము ప్రాపించును బితరులార! ప్రజలకుఁ గానన్ ౧౦౪

తే॥ కూరయో కాయయో యింత కూరుచుకొని సవిత కన్యాగతుండైన సమయమందు  
సజాపనలయొ దరిద్రుఁడున్ శ్రాద్ధకర్మ మింతకంటెను వాక్రువ్వ నేమిగలదు. ౧౦౫

పీ॥ తత్పితృపక్షశ్రాద్ధంబుఁబెట్టనిచెట్టుఁ గూడి యొక్కరుగుడై గూరుచున్నఁ  
దత్పితృపక్షశ్రాద్ధంబుఁబెట్టనిచెట్టుదండ నొక్కటేకేయ్యఁ బండుకొన్నఁ  
దత్పితృపక్షశ్రాద్ధంబుఁబెట్టనిచెట్టు పంక్తిఁ గూర్చుండి యప్పుముఱియిన్నఁ  
దత్పితృపక్షశ్రాద్ధంబుఁబెట్టనియట్టి కట్టిడిఁ జేసేత ముట్టుకొన్నఁ  
జాలనుడులేల. యకృతతచ్చాగ్నితోడ నొక్కఁబోఁగూడి మాటాడియున్నఁగాని  
ధనము ధాన్యము నుఖము సంతతియులేక ఘోరనరకంబునం గూఱుఁ గొనఁబు నరుఁడు.

తే॥ అట్లుగావున నవ్యక్తులగుచుఁ జనుఁడు ప్రీతి స్వస్థానములకు నోపితరులార!  
యతిధయంకర కలికాలమందుసేని పెట్టు, ఈ యొక్కశ్రాద్ధంబు బీదగూడ" ౧౦౬

క॥ అనవిని పితరులు స్వనికేతనములకుం జనిరి ప్రీతిఁ దచ్చాగ్నిధంబున్  
జనులొ కలిమోహమునఁబడి పొనరుపఁబోరె రి దువ్వబుద్ధిని భూపా! ౧౦౭

క॥ అకృతశ్రాద్ధుల పితరులు సకలామరపితృసమాహ సముపేతముగా  
నకటాయని నడినడి నజు సకాశమున కరిగి యెరఁగి శరణి మఱియున్ ౧౦౮

కా॥ "జేవా! యేటికి నొక్కమాఱయిన నాదిత్యుండు కన్యాగతుం  
డై వతిఁదెడిజేళఁగూడ ఖలాలై నస్మత్కులస్థానిచేఁ  
గావింపంబడవయ్యె శ్రాద్ధములు తుత్కార్యంబు ప్రాప్తి చెమా,  
కీజేసిక్కిఁక. మున్నటట్లు చెపుమి యేదో ప్రతీకారమున్. ౧౦౯

తే॥ ఏటికొకపరి మా కన్నమిడనివంతులున్న నొక్కటే పేర్కొని చన్న నొకటే,  
వీఁక వంకత్తయందైనఁ గాకపోయె. బుడమిఁబడియుండుచుంటిమి పోయి మగుడ" ౧౧౦

క॥ అనవిని వనజాసనుఁ డాత్మను యోజనచేసి తడవు తద్దయఁగృహ ని  
ట్లును. "మీర లెప్పటికి ముదమెనయఁగనగు చిన్ని యనువు నెఱిఁగి వినుడీ ౧౧౧

—• గయాశ్రాద్ధము. •—

అ॥ ఒక్కసారియేని మిక్కిలిశ్రద్ధమై గయను మిమ్ముఁగూర్చి కవ్యమిడినఁ  
దత్ప్రభావమునను దప్పక దివ్యత్వ మెనయఁగలరుమీర. లింత నిజము. ౧౧౨

సీ॥ బ్రహ్మచార్యందొట్టి బహుపాతకంబులం గానించినటువంటి కటికయేని  
రారవంబునఁగూలి రోరూయమాఁబడై యుండినయుటువంటి మొండిరేని  
వెద్దకాలమునుండి తద్దఁ గుంభీపాక మనుభవించు కృతఘ్ను మనుజుఁడేని  
దయ్యమిపట్టి తత్తజనంబులచేతఁ జెప్పబెబ్బలుతిను చెనటియేని

స్వీయవంశజుఁ డెల గయాశీర్షమునకుఁ బోయి శ్రాద్ధంబుఁబెట్టినఁ బూర్వకృతము  
లైన దుష్కర్మముల ఫల మవలద్రోసి మోక్షసామ్రాజ్యపదవిని బొందఁగలుగు.

౯౩॥ ఈ మదుక్తము శ్రవణించి యింక మనుజు లభనులయ్యు గయాశిరమందు మీకుఁ  
బెట్టుదురు శ్రాద్ధ మొక టేని పితరులార ! ముక్తినిచ్చుచు నయ్యది వ్యక్తమగును "

కం॥ అనియిట్లు చెప్పివారల కనుజ్ఞ యిచ్చుటయుఁ జొచ్చి రాత్మపదము. లా

దినము మొదల్కొని యేగుడియెను శ్రాద్ధము లాత్రిపురుష మిల భూపాలా ! ౧౧౬

అ॥ బ్రహ్మ మొదలుచేసి పోలోకగతులైన స్వర్గులజులగుఁబించి శక్తికొఁది  
సంతకచంద్రిజు ) కడిగిన దిడుచుండి గురీకంఠేఁబూగవ్వవనిశాధ ! ౧౧౭

అ॥ ధాగుణిశ్యరా ! యదై గత్య మియని, యెట్టి పేదయేని నెట్టఁగలుగు.

మర్త్యజుం బితా శ్చమర్త్యజుగూడ నిక్కార్మమందుఁ దృప్తిగాంచఁగలరు. ౧౧౮

అ॥ కాన వంచి తెలివికలవాఁడు శ్రాద్ధంబు సలుపవలయు నిట్టిసమయములను.

నివాసుఁ బరమం గోర నేని విశేషించి గయను బిందమియఁ గడఁగవలయు. ౧౧౯

కం॥ పితరులు తమ కమవన నీక్షితి నెవరును శ్రాద్ధవిధిని జేయకయున్నన్

బిశ్వపక్షాగమునకుం బ్రతీక్షణము నేయించుగ్రు పవలును రేయన్ ౧౨౦

కం॥ జలదాగమనంబునకై యలఁ గర్న కజహువోలె నెరతయు శోకా

తులుల్లి యటు పడెయందుచు నల పితృపక్షుగూడ నరిగినపిదపన్ ౧౨౧

కా॥ కశ్యాపాశిని సూర్యుఁడుండునఱ కింకన్ వంశజుండైన యే

ధన్యుఁడో యిడుఁ బిండమంచు మని యాతర్వాళఁగూడం గడున్

దైన్యంబుని యహస్కరుండు తుల మన్ దాఁకన్ నరీక్షింతు రో

మాన్యా ! వారల హ్రాస్య మింక వచియిచ్చున్ నోరురా. దేమనన్. ౧౨౨

అ॥ ఎగురుమాచిమాచి యినుఁడు వృశ్చిక కాశియందుఁ జొచ్చుటయు నిరాకులగుచు

నెవరిస్థానములకు నేగుదు రవ్యాగ లభిమేఖిలాసహస్రనయన ! ౧౨౩

అ॥ వాయుధూతులగుచు వాకిటం బడియింద్రు రెండు నెలలుగూడ నిండుపక్షప

నరులపితరు లట్లు తరణి కన్యం దులఁ గ్రాలునెడను దర్పఁ గాశ్యపీత ! ౧౨౪

తే॥ కానఁ బితృత్వ ప్రివాంఛించు మానవాళి యాచరింపంగవలె శ్రాద్ధ మధికనిష్ఠ.

నజుఁడునుడివనవడువున నన్వహమును నువ్వులును నీశ్వ విడువనాను జనశాధ !

ఉ॥ విత్తసమృద్ధిలేదనుచు విజ్ఞుఁ డమాతిథి శ్రాద్ధకర్మమున్

బొత్తిగ మానఁగూడ. దదిపోవిడినన్ రవి కన్యనుండున

పైతృఁగేని చేయవలె. నిద్రియమాన గయన్ విధింపనా.

నిత్యముఁబెట్టుశ్రాద్ధమున నిండుఫలంబు ఘటిల్లు గావునన్, ౧౨౬

- ౧౧ గోటీటి వేణుగోపాలరావుగారు, పోలీసుసచివస్పెక్టరు, పత్రికాపాడు
- ౧౨ చిక్కరాజు మట్టపల్లిరావుగారు, చెలకొండ.
- ౧౩ రాచకొండ వెంకటరామయ్యగారు, ఎనమడల
- ౧౪ నారాయణరావుగారు, దాతారుపల్లె
- ౧౫ రంగరాజు గోపాలకిషక్రావు దేశముఖుగారు-మొపురం.
- ౧౬ జూలూరి వెంకటరత్నంపంతులుగారు, గుంటూరు
- ౧౭ భాస్కరరామని వెంకట రామయ్యగారు, వంగపల్లి
- ౧౮ కవులూరి నరసింహారావుగారు, తాలూకా గుమాస్తా-నర్సారావుపేట
- ౧౯ బుడంపాటి సుబ్బయ్యగారు, మర్చంట్, కాకినాడ
- ౨౦ బేలూరి రామన్నగుప్తగారు, సదాశివునిపేట
- ౨౧ రామూరి సుబ్బయ్యగారు - శ్రీ శ్రీ విరూపాక్షసంస్థాన ప్రధానమంత్రి
- ౨౨ ఘంటంభట్లగారి వెంకటబ్రహ్మంగముగారు - ముసలాపురం
- ౨౩ దండు గుండేరావుగారు, కరణము - ముసలాపురం
- ౨౪ తిగుళ్ళ కృష్ణారెడ్డిగారు. పట్టెలు - ముసలాపురం
- ౨౫ కప్పగంటు సుబ్బారావుగారు - పోలీసుసచివస్పెక్టరు - కొల్లూరు
- ౨౬ రంగారావుల రంగయ్యగారు, నర్సారావుపేట
- ౨౭ మండ చినవెంకయ్యగారు, దండమూడి.
- ౨౮ శ్యామాపంతుల గోపాలరావుగారు - హైదరాబాద్.
- ౨౯ తిరుమలనల్యాక్ చక్రవర్తి వరదాచార్యుల ఆయ్యవార్లంగారు - కాతాపురం.
- ౩౦ కన్నయ్యగారిసంగయ్యగారు-ముసలాపురం
- ౩౧ చక్కిలం పాపయ్యగారు-ముసలాపురం
- ౩౨ తాళవెలిచు లింగన్న మొకద్దంగారు-గడిపెద్దాపురం
- ౩౩ కిషక్రావు దేశపాండ్యగారు తాళ్లపల్లి
- ౩౪ వెంకటరాజయ్య, మక్తేదారుగారు - సీతారాంపురం
- ౩౫ సుబ్బారెడ్డి దేశముఖుగారు, శ్రీరసాగరం.
- ౩౬ తుంటపల్లి రామారావుగారు, సంగం
- ౩౭ చివుమల శ్రీరామశర్మగారు- నాగులుప్పలపాడు
- ౩౮ రాయచూరి బండేరావుగారు, ఆయినాపురం.
- ౩౯ గజవాడ వెంకటాచార్యులుగారు, అల్లూరుగ్లము
- ౪౦ కాకిరాల రామచంద్రయ్యగారు, మముదాపురము
- ౪౧ లక్ష్మీనారాయణ గొడు పెట్టిగారు, అందోలు
- ౪౨ కొండంభట్లగారి వెంకన్న గారు. గుమ్మడిదల
- ౪౩ లింగాల సీతారామరెడ్డి బండారెడ్డి దేశముఖుగారు-నారాయణపురం
- ౪౪ చెన్నూరి నరసింహారావు దేశపాండ్యగారు-వెదవీడు.
- ౪౫ కందాళం కేశవాచార్యులుగారు-కిచ్చన్నపల్లె.
- ౪౬ తుంటపల్లి అమృతరావుగారు-సంగం.
- ౪౭ మొసలి పాపిరెడ్డి మొకద్దంగారు-కొమ్మేపల్లె.
- ౪౮ మాణిక్యంగారి బాలకృష్ణయ్యగారు-హైదరాబాద్.

# అభినవనర్మతి

సంపాదకుడు - నాగరఖండస్వర్ణకారవ్యవహారాది బహుగ్రంథకర్తయగు

జానపాటి పట్టాభిరామశాస్త్రి.

ఇది యొకమాసపత్రిక. ఇందు వర్ణాశ్రమధర్మబోధక గ్రంథములును విమర్శనములును న్యాయములును బ్రకటింపబడును. చందా సం॥ 1 కి రు 3-0-0

ఈ కార్యస్థానమున వెలకుదొరకు పుస్తకములు.

1 కరిణీశోధారిణి [పూర్వ పీఠభద్రాకవి]	...	0	4	0
2 వాసంతికాపరిణయ నాటకము	...	0	4	0
3 కంఠవధ నాటకము	...	0	8	0
4 చమత్కారమంజరి (సింహాద్రి వెంకటాచార్యులు)	...	0	4	0
5 విరూపాక్షపీఠగురుపరంపర	...	0	2	0
6 నీతిగీతులు (సుమతిశతకమునకు సంస్కృతము)	...	0	2	0
7 విశ్వబ్రాహ్మణశబ్దఖండనము, బ్రాహ్మణశబ్దవిచారము	...	0	2	0
8 విగ్రహారాధన ఖండనఖండనము	...	0	4	0
9 చిత్తూరుజిల్లాతీర్థ విమర్శనము (పత్రికాధిపతి)	...	0	4	0
10 సంగదోషము	...	0	8	0
11 అస్పృశ్యతానివారణ ఖండనము (మల్లాది రామకృష్ణచయనులుగారు)	0	8	0	
12 వత్సలనీతిశతకము	...	0	1	0
13 శివానందలహరి (తంగడ రామకృష్ణకవి)	...	0	4	0
14 నర్సారావుపేట శతానధానము (తిరుపతివెంకటీయము)	...	0	8	0
15 పశ్యంపుశ్యాం	...	0	2	0
16 పశ్యశబ్దవిచారము	...	0	2	0
17 పురశ్చరణము	...	0	2	0
18 శంతనురాజవర్ణిత	...	0	14	0
19 వర్ణవర్ణ	...	0	4	0
20 స్వర్ణకారవ్యవహారము	...	1	8	0
శుద్ధాధిపతిశ్చంద్ర చరిత్రము	...	0	10	0
అభినవశాకుంతల నాటకము	...	0	8	0
నాటసంహిత-ఆంధ్రము	...	2	0	0
స్కాందమహాపురాణాంతర్గతనాగరఖండము ( ౧ సంపుటము )	1	0	0	
డిటా నాగరఖండము ( ౨ సంపుటము )	1	8	0	
నాటీయప్రబోధము (విశుపాటి చిదంబరశాస్త్రి)	0	4	0	
రమ్యనిర్ణయము.	0	4	0	
రతకథాశతనిర్ణయము (మల్లాదిరామకృష్ణవిద్వచ్చయనులుగారు)	0	4	0	
నవనర్మతికార్యస్థానము, జానపాడు, పిడుగురాళ్ళపాళె, గుంటూరు జిల్లా.				